

Патрэбнасць у экалагічна чыстай упакоўцы павялічваецца

У трэндзе экалагічнасці: беларускія прадпрыемствы нарошчваюць вытворчасць шкляной тары. Пераход на шкляную тару — агульнасусветны трэнд, да якога актыўна далучаюцца і беларускія вытворцы.

Як лічыць **намеснік начальніка ўпраўлення прамысловасці, якасці і стандартызацыі Белкаапсаюза Таццяна КАСЯКОВА**, погляд пакупніка на шклатару як найбольш якасную ўпакоўку небеспадстаўны: шкло не ўплывае на склад прадукту, вызначаецца найлепшымі паказчыкамі захавання смакавых характарыстык, таму што з'яўляецца інертным матэрыялам. Магчымасць бачыць змесціва слоіка або бутэлькі — адзін з галоўных аргументаў, якія падштурхоўваюць вытворцаў фасаваль прадукцыю менавіта ў шкляную ўпакоўку. Іншыя перавагі шкла перад астатнімі відамі ўпакоўкі — экалагічнасць, герметычнасць, гігіенічнасць ды добрыя знешнія характарыстыкі. Улічваючы актуальныя тэндэнцыі ў грамадстве, менавіта тыя якасці будуць

спрыяць павелічэнню ўдзельнай вагі шкляной упакоўкі, а вытворцам прадуктаў харчавання застаецца ісці ўслед за каштоўнасцямі і інтарэсамі пакупніка, прапаноўваючы ўпакоўку, якая адказвае сучасным патрабаванням.

Вытворцы кансерваванай прадукцыі, якія ўваходзяць у склад Белкаапсаюза, традыцыйна выкарыстоўваюць шырокі арсенал шкляной тары. Уся сакавая прадукцыя, якая выпускаецца кааператарамі, разліваецца менавіта ў шкляную ўпакоўку. Лінейка кансерваў «Першая абедзенная страва»: капуста, баршчы, расольнікі, салюны, — а таксама мясныя кансервы і прадукцыя прэміум-класа з дзікарослых грыбоў і ягад (варэнне і джэмы) у кааператараў таксама выключна ў шкле. Доля шкляной упакоўкі ў агульным аб'ёме вытворчасці кансерваў у спажывакаператыві сёння каля 80 %. І ёсць тэндэнцыя да далейшага росту.

Летась Міністэрства антываганальнага рэгулявання і гандлю абавязала гандлёвыя арганізацыі мець на прылаўках пітную і мінеральную ваду ў шкляной упакоўцы: яна павінна быць у кожнай краме. Разам з тым, многае, калі не ўсё, у гэтым пытанні залежыць ад спажывца і яго свядомасці.

— Пакупнік павольна пачынае аддаваць перавагу шклу, — канстатавала **начальнік ўпраўлення гандлю Белкаапсаюза Вольга КУНЦОВА**. — Але ёсць моманты, напрыклад, вага тары: шкло цяжэйшае — кожны перадкупляй задумаецца. Плюс адбіваецца падаражэнне лагістыкі. Як вынік, абарачэнне прадукцыі ў шкле значна больш павольнае. Разам з тым гэта значны кірунак, і мы павінны ісці па гэтым шляху. А значыць, патрэбная папулярызацыя гэтага віду ўпакоўкі, каб павышаць усвядомленасць спажывца і фарміраваць яго выбар у бок здароўя і экалагічнасці.

Нягледзячы на аб'ектыўныя складанасці, аб'ёмы вытворчасці прадукцыі ў шкляной упакоўцы хутка растуць. У прыватнасці, па словах **начальніка ўпраўлення падакцызных тавараў Беларускага дзяржаўнага канцэрна харчовай прамысловасці «Белдзяржхарчпрам»**

Блізкая ўлада

ПЫТАННІ СЕЗОННЫЯ І НЕ ТОЛЬКІ

Практика правядзення прамых ліній рэгіянальнай вертыкальнай працягваецца. Калі ў вас ёсць пытанні або праблемы, якія патрабуюць умяшання органаў улады, тэлефануйце.

Тэлефонныя лініі ў суботу, 24 ліпеня, з 9.00 да 12.00 правядуць:

- першы намеснік старшыні Брэсцкага аблвыканкама Валянцін Міхайлавіч ЗАЙЧУК. Тэл. 8 016 221 31 21;
- кіраўнік спраў Віцебскага аблвыканкама Аляксандр Уладзіміравіч СЫСОЕЎ. Тэл. 8 021 222 22 22;
- намеснік старшыні Гомельскага аблвыканкама Уладзімір Аляксандравіч ПРЫВАЛАЎ. Тэл. 8 023 233 12 37;
- першы намеснік старшыні Гродзенскага аблвыканкама Юрый Мікалаевіч ВАЛЯВАТЫ. Тэл. 8 015 273 56 44;
- кіраўнік спраў Магілёўскага аблвыканкама Мікалай Леанідавіч ДЗЯДКОЎ. Тэл. 8 022 250 18 69;
- намеснік старшыні Мінскага аблвыканкама Дзяніс Мікалаевіч КУРЛЕНКА. Тэл. 8 017 500 41 60;
- кіраўнік спраў Мінскага гарвыканкама Ганна Мар'янаўна МАТЭЛЬСКАЯ. Тэл. 8 017 222 44 44.

Надвор'е

Уначы — менш за дзесяць, а ўдзень — пад 30

Кантрасная тэмпература можа прывесці (пры адчынёных вокнах) да нечаканых пераахладжэнняў.

З сярэдзіны тыдня ў нашу краіну з паўночных шырот накіравалася прахалодная паветраная маса. Фронтальны раздзел ападкаў прынёс няшмат, а вось тэмпературны фон знізіўся істотна: гэтымі ночамі ў асобных раёнах тэрмометры паказвалі ўсяго 7—9 градусаў цяпла. А ў апошнія дзядзе ліпеня тэмпература паветра будзе на два градусы вышэйшая за кліматычную норму, паведамляюць спецыялісты Рэспубліканскага цэнтра гідраметэаралогіі, кантролю радыеактыўнага забруджвання і маніторынгу навакольнага асяроддзя Мінпрыроды.

Заўтра малаактыўны атмасферны фронт працягне свой рух праз тэрыторыю краіны. Месцамі па Беларусі пройдуць кароткачасовыя дажджы, удзень у асобных раёнах магчымыя навалыніцы. Вечер прагназуецца паўднёва-заходні ўмераны, пры навалыніцах парывісты. Тэмпература паветра ўначы складзе ад плюс 10 градусаў да 17 цяпла. Удзень чакаецца 21—27 цяпла, па поўдні — да 29 градусаў вышэй за нуль.

У нядзелю на поўначы нас зноў сустрэнуць халодныя ночы. У гэты дзень наша краіна будзе знаходзіцца ў асноўным пад уплывам зоны павышанага атмасфернага ціску. Будзе пераважна без ападкаў. Вечер прагназуецца паўднёва-ўсходні слабы. Тэмпература паветра ўначы складзе ад плюс 9 градусаў па поўначы да 17 вышэй за нуль па поўдні, удзень — 23—29 цяпла.

Паводле доўгатэрміновых прагнозаў айчынных сіноптыкаў, у панядзелак будзе выключна сонечнае надвор'е. Мы зноў апынёмся ў зоне павышанага атмасфернага ціску. Будзе пераважна без ападкаў, толькі ўдзень месцамі ў паўднёва-заходніх раёнах краіны кароткачасовыя дажджы і навалыніцы. Тэмпература паветра ўначы складзе ад плюс 12 да 19 градусаў вышэй за нуль, удзень — 24—31 градус гарачыні. У далейшым з паўднёвага захаду Еўропы на тэрыторыю краіны зрушацца фронтальныя раздзелы. Дажджоў стане больш, і тэмпературны фон павысіцца.

Сяргей КУРКАЧ.

Выступленні беларускіх алімпійцаў 23 ліпеня

Увага ўсяго свету цяпер накіравана на спартыўныя арэны Токіа. Спартсменства — гэта не толькі метры, секунды, балы, за кожным стаяць чалавечыя гісторыі. Расказваем, чаму падтрымліваць беларусаў варта нават тым, хто не лічыць сябе аматарам спорту.

У першы дзень Алімпійскіх гульняў у Токіа на старты выйдуць прадстаўнікі акадэмічнага веславання і стральбы з лука.

АКАДЭМІКІ ВЕДАЮЦЬ, ШТО РАБІЦЬ

Пачынаючы з Алімпійскіх гульняў 1992 года беларусы былі ў топе спартсменства па акадэмічным веславанні. У многім гэта стала магчыма дзякуючы Кацярыне Карстэн — бронзаваму прызёру Барселона, чэмпіёну Атланты і Сіднэя, сярэбранаму прызёру Афін і ўладальніцы «бронзы» Пекіна. Знакамітая спартсменка скончыла сваю кар'еру ў 2019 годзе. Таму ў Токіа працягваць слаўныя традыцыі будзе новая генерацыя весляроў.

Таццяна Клімовіч, якая ў Токіа будзе выступаць у адзіночцы, звычайна выступае ў двойцы. Але ў маі 2021 года спартсменка трыумфальна заваявала адзіночную ліцэнзію на алімпійскай кваліфікацыі.

Моцны дуэт Алены Фурман і Іны Нікулінай будзе выступаць у Токіа ў гонках дзвоек парных. Гэта іх другая сумесная Алімпіяда. У Рыа яны выступалі ў двойцы бязрульных. Тады Алена і Іна прыплылі да фінішу апошнія, але варта ўлічваць, што на той час яны былі юніёркамі і Алена Фурман выступала ў нязвыклай для сябе лёгкай вазе.

У мужчынскіх спартсменствах дзвоек парных адказнасць за гонар беларускага веславання ляжа на плечы Сяргея Валадзько і Дзмітрыя Фурмана. Яны заваявалі ліцэнзію на Алімпійскія гульні ў верасні 2019 года, што ўлічваючы вялікую канкурэнцыю ў дадзенай дысцыпліне, можна лічыць вялікай удачай.

Спартсменства па акадэмічным веславанні пройдуць з 23 да 30 ліпеня. «Акадэмікі» разыграюць 14 камплектаў узнагарод.

КУДЫ ПРЫЛЯЦЯЦЬ БЕЛАРУСКІЯ СТЭЛЫ

Тысячы гадоў таму гэты спорт зарадзіўся дзякуючы патрэбе ў ежы. Стральба з лука ў пэўнай ступені забяспечыла чалавеку выжыванне і павысіла яго жыццёвы камфорт. Цяпер гэта захапляльны спартсменства, якія трывала замацаваліся ў алімпійскай сям'і. Беларусь у японскай сталіцы прадставяць тры дзяўчыны.

У пачатку лета Карына Дзёмінская заваявала «серабро» чэмпіянату Еўропы, што можна лічыць добрым пачынам на Гульні. Беларуская каманда па стральбе з лука — гэта сплав маладосці і вопыту. Ганне Марусавай ужо 32 гады, у нацыянальнай зборнай яна з 1998 года. А яе каляга па камандзе Карына Казлоўская ў той час яшчэ нават не нарадзілася, дзяўчыне толькі 21 год. Але нягледзячы на розныя гарады, узросты, дзяўчаты змаглі стаць сапраўднай камандай. Няхай у Токіа ім гэта дапаможа!

Спартсмены разыграюць пяць камплектаў узнагарод.

Валерыя СЦЯЦКО.

ШТО Ё СВЕЦЕ РОБІЦЦА

Звыш 30 чалавек загінула падчас паводкі ў кітайскай правінцыі Хэнань

Звыш 256 тысяч мясцовых жыхароў пераселена ў бяспечныя раёны, у зоне бедства знаходзіцца больш за 3 млн чалавек. Аб гэтым са спасылкай на мясцовыя ўлады паведаміла ТАСС. Плошча стыхійных бедстваў складала больш чым 215 тысяч гектараў, непасрэдная эканамічная страта ацэньваецца ў 1,22 мільярда юаняў (\$143,5 млн). У правінцыі парушаны чыгуначныя, паветраныя і аўтамабільныя зносіны. У Чжэнжоў затоплены метрапалітэн, размытыя аўтадарогі, дамы, частка гарадскіх вуліц абвешчана небяспечнай для перамяшчэння.

Трывогу ва ўлад выклікае стан дамбаў на вадасховішчах вакол і ў гарадах правінцыі ў сувязі з тым, што, па



прагнозах, залевы працягнуцца. Напярэдадні кітайскія метэаролагі распаўсюдзілі папярэджанне аб высокіх рызыках і магчымасцях паводак, звязаных з небяспечным уздымам узроўняў малых і сярэдніх рэк.

Штам «дэльта» неўзабаве будзе дамінаваць у свеце

Аб гэтым паведамляецца ў штотыднёвым аглядзе Сусветнай арганізацыі аховы здароўя (СААЗ). «Чакаецца, што ён хутка возьме верх над іншымі варыянтамі і стане ў будучыя месяцы дамінуючай разнавіднасцю», — адзначаецца ў дакуменце. Паводле даных СААЗ, штам «дэльта» зафіксаваны ўжо на 124 тэрыторыях — на 13 больш, чым у мінулы тыдзень. У некаторых буйных краінах на гэты штам прыпадае ўжо тры чвэрці новых выпадкаў COVID-19. У прыватнасці, гэта Расія, Аўстралія, Бангладэш, Батсвана, Вялікабрытанія, КНР, Данія, Індыя, Інданезія, Ізраіль, Партугалія, Сінгапур і ПАР. У той жа час у Сусветнай арганізацыі аховы здароўя пакуль не змаглі апісаць дакладнага механізму, які дазваляе штаму «дэльта» быць

больш заразным. Што датычыцца іншых варыянтаў віруса, якія выклікаюць апасенні, то варыянт «альфа», які ўпершыню зафіксаваны ў Брытаніі, зарэгістраваны на 180 тэрыторыях — на шэсць больш, чым на мінулым тыдні; першапачаткова выяўлены ў Паўднёвай Афрыцы тып «бэта» — на 130 тэрыторыях (рост на сем), а ўпершыню зафіксаваны ў Бразіліі штам «гама» — на 78 тэрыторыях (на тры больш).

Ліверпуль выключылі з Сусветнай спадчыны ЮНЕСКА

ЮНЕСКА пазбавіла Ліверпульскі порт статусу помніка Сусветнай спадчыны. У арганізацыі палічылі, што з-за распачатай забудовы ён «незваротна пазбавіўся ўнікальных рысаў», якія складалі яго каштоўнасць як прыкладу развіцця гандлёвага порта XVIII—XIX стагоддзяў. Камітэт правёў анлайн-галасаванне па гэтым пытанні 21 ліпеня. З 20 галасоў 13 былі за пазбаўленне Ліверпуля статусу аб'екта Сусветнай спадчыны, пяць — супраць і два бюлетэні апынуліся несапраўднымі, паведаміла BBC News. Шэсць участкаў у гістарычным цэнтры і на тэрыторыі докаў Ліверпуля былі ўнесены ў Спіс сусветнай спадчыны ЮНЕСКА ў 2004 годзе.